

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories







ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call: 9490916775, 9652790005

CLASSIC **COMPUTERS & XEROX ELECTRONICS**



సంపుటి : 15 సంచిక : 28 ఆదిలాబాద్ ఎడిటర్ - సయ్యద్ కలీం ఆదివారం, 3 ఆగస్టు 2025 పేజీలు : 4 వెల : 2/-

తగదేలే!

అమెరికాకు ఇండియా పాక్.. ఆ బెబరింపులు ఇక్కడ సాగవ్, ఇది కొత్త భారత్!

అగ్రరాజ్యం అనే అహంకారంతో అడుగిడితే, అదిరిపోయే సమాధానం ఇవ్వడానికే భారత్ సిద్ధంగా ఉంది. భయపెడితే పదిపోయే బలహీన దేశం కాదు ఇది. బెదిరింపులకు తలొగ్గి, చేతులు కట్టకుని

నిలబడే రోజులు పోయాయి. ప్రపంచ రాజకీయ వేదికపై తనవైన ముద్ర వేస్తున్న సరికొత్త భారతదేశం ఇది. కొన్ని దేశాలను తమ చెప్పుచేతల్లో పెట్టుకుని ఆడించాలనే అమెరికా వ్యూహం ఇక్కడ



చెడిన స్వేచ్ఛాం..!

పనిచేయదు. అవసరమైతే కొన్ని కష్టాలను ఎదుర్కోవడానికైనా మేం సిద్ధం. స్వాభిమానాన్ని చంపుకుని బతకడం కన్నా, అంక్షల నడుమ స్వతంత్రంగా నిలబడటానికే మొగ్గు చూపుతాం. రష్యా, ఇరాన్, చైనా, వియత్నాం, క్యూబా వంటి దేశాలు అమెరికా కన్నేర్రకు జడవకుండా తమ మార్గాన్ని తామే నిర్మించుకున్నాయి. ఆ తెగింపు, ఆ ధైర్యం ఇప్పుడు భారత్ నరసరాట్లో ప్రవహిస్తోంది. మమ్మల్ని ఓ పాకిస్తాన్ లాగానో, బంగ్లాదేశ్ లాగానో మార్చాలనుకుంటే అది పగటి కల అవుతుంది. అమెరికా ద్వంద్వ ప్రమాణాలు ప్రపంచానికి కొత్తేమీ కాదు. చైనాపై కఠినమైన అంక్షలు విధిస్తున్నామంటూనే, తమ దేశంలో కొరతగా ఉన్న బ్యాటరీలు, ఎలక్ట్రానిక్స్ కోసం అదే చైనా వైపు మరడటం వారి అవసరవాద రాజకీయానికి నిలువుబద్దం. వారికి అవసరమైన వస్తువుల విషయంలో ఎలాంటి నిబంధనలైనా పక్కకు పెడతారు. ఇదే సూత్రం రేపు మనకు కూడా వర్తిస్తుంది. భారతదేశం ప్రపంచ ఫార్మసీగా పేరుగాంచింది. మన ఔషధాలు లేకపోతే అమెరికా ఆరోగ్య వ్యవస్థ ప్రమాదంలో పడుతుంది. ఇది కేవలం ఒక్క ఫార్మా రంగం మాత్రమే కాదు, అనేక ఇతర రంగాల్లోనూ అమెరికా మనపై ఆధారపడి ఉంది. వారి ఆర్థిక వ్యవస్థకు ఇబ్బంది కలిగించే, వారి దగ్గర ఉత్పత్తి లేని వస్తువుల కోసం వాళ్లే మన దగ్గరకు రాక తప్పదు. అందుకే, మనం భయపడాలి అవసరం లేదు. మన విదేశాంగ మంత్రి ఎస్. జైశంకర్ నుంచి ఆర్థిక మంత్రి నిర్మలా సీతారామన్ వరకు, అందరి మూలల్లోనూ ఇదే నిర్ణయ స్వరం వినిపిస్తోంది. వారి ప్రకటనల్లో కనిపించేది బెరుకు కాదు, 140 కోట్ల భారతీయుల ఆత్మగౌరవం, ఆత్మవిశ్వాసం. అందుకే, ఎలాంటి ఒత్తిళ్లకు లొంగకుండా, దేశ ప్రయోజనాలే లక్ష్యంగా వారు గట్టిగా నిలబడుతున్నారు. బెదిరింపు భయపడతామనే ధ్రువం నుంచి అమెరికా ఎంత త్వరగా బయటపడితే అంత మంచిది. ఇది సరికొత్త శకం, ఇది ఆత్మనిర్భర భారత్ శకం.

ప్రజలను తప్పుదోవ పట్టించే వ్యాఖ్యలు ఏవీ మంత్రులు చేయద్దు: డిప్యూటీ సీఎం భట్టి



కొల్హాపూర్: గత ప్రభుత్వం చేసిన అప్పులకు ఈ ప్రభుత్వం వట్టి కడుతొందని డిప్యూటీ సీఎం భట్టి వికల్పమార్గ అన్నారు. పదేళ్లు రాష్ట్రాన్ని పాలించిన భారత రాష్ట్ర నమితి ఒక్క ప్రాజెక్టును కూడా పూర్తి చేయకూడదు. 2 లక్షల ఎకరాలు మునిగిపోకుండా చేయలేనన్నారు. కవీసం గతంలో కాంగ్రెస్ పోలవరం కట్టకొవచ్చు. ముంపు గ్రామాల ప్రజల తరఫున శంకుస్థాపన చేసిన ప్రాజెక్టులను కూడా ఆ పోరాడేందుకు మేం సిద్ధంగా ఉన్నాం.” అని అన్నారు.

పార్టీ పూర్తి చేయలేకపోయిందని ఎద్దేవా చేశారు. కొల్హాపూర్ నియోజకవర్గంలో పలు అభివృద్ధి పనులకు డిప్యూటీ సీఎం శంకుస్థాపన చేశారు. అనంతరం ఏర్పాటు చేసిన సభలో మాట్లాడిన ఆయన.. గత ప్రభుత్వంపై తీవ్ర విమర్శలు గుప్పించారు. “కృష్ణా నదిపై భారత రాష్ట్ర సమితి ఒక్క ప్రాజెక్టు కూడా ఎందుకు కట్టలేదు. పాలమూరు రంగారెడ్డి ప్రాజెక్టును ఎందుకు పూర్తి చేయలేదు. ఈ ప్రాజెక్టును పూర్తి చేస్తామని సీఎం రేవంత్ రెడ్డి హామీ ఇచ్చారు. తెలంగాణ నిర్మించే ప్రాజెక్టుల నిర్మాణాలు పూర్తయిన తర్వాత బనకచర్ల కట్టుకోవచ్చు. ప్రజలను తప్పుదోవ పట్టించే వ్యాఖ్యలు ఏవీ మంత్రులు మాట్లాడకూడదు. తెలంగాణకు ద్రోహం చేసింది.. భారత రాష్ట్ర సమితి. సీఎం రేవంత్ రెడ్డి, మంత్రి ఉత్తమకుమార్ రెడ్డి దిల్లీ వెళ్లారు కాబట్టి బనకచర్ల ప్రాజెక్టు ఆగింది. ఏవీ మంత్రి లోకేశ్ తప్పుదోవ పట్టించే వ్యాఖ్యలు చేశారు. కవీసం గతంలో కాంగ్రెస్ పోలవరం కట్టకొవచ్చు. ముంపు గ్రామాల ప్రజల తరఫున శంకుస్థాపన చేసిన ప్రాజెక్టులను కూడా ఆ పోరాడేందుకు మేం సిద్ధంగా ఉన్నాం.” అని అన్నారు.



హైదరాబాద్ :సాధారణంగా రాజకీయాల్లో అధికారపక్షం, ప్రతిపక్షం ఉంటాయి. కానీ.. తెలంగాణ రాజకీయాల్లో మరో స్పెషల్ కూడా ఉన్నది. అదే స్వపక్షంలో విపక్షం. పార్టీలో ఆధిపత్యం కోసం ఆరాటం. ప్రత్యర్థి పార్టీలతో పోరాడుతున్న రాజకీయ పార్టీలు.. అంతర్గత తలసాప్పులపైనా రృప్తిపారిస్తున్న పరిస్థితి కనిపిస్తున్నది. ఇది తాడో పేడో తేల్చుకునే స్థాయికి వెళుతున్నాయి. రాష్ట్రంలోని మూడు ప్రధాన పార్టీల్లో ఈ ధోరణి బలంగానే ఉందన్న అభిప్రాయాలు వ్యక్తమవుతున్నాయి. ఇది ఆ యా పార్టీల అధిష్టానాలకు తలనొప్పిగా తయారైంది. ఇప్పటి వరకూ పార్టీ వేదికలు, నాయకుల సమావేశాలకు పరిమితమైన ఆధిపత్యపోరు.. ఇప్పుడు రోడ్డున పడుతున్నది. ఎవరి బలం ఎంతో చాటుకునేందుకు సిద్ధం అవుతున్నారు. ఎత్తులకు పై ఎత్తులు వేస్తున్నారు. పదేళ్లు తానే సీఎంగా ఉంటానని రేవంత్ రెడ్డి చేసిన వ్యాఖ్యలను మునుగోడు ఎమ్మెల్యే కోమటిరెడ్డి రాజగోపాల్ రెడ్డి తప్పుబట్టి హోట్ టాపిక్ అయ్యారు. ఇక బీఆర్ఎస్‌లో కవిత ఎవినోడ్ కోనసాగుతోంది. తెలంగాణ జాగృతి కార్యక్రమాలను ఆమె విస్తృతం చేస్తున్నారు. పార్టీ తీసుకుంటున్న నిర్ణయాలను ప్రశ్నిస్తున్నారు. మరో వైపు కమలం పార్టీ కేంద్ర మంత్రి బండి సంజయ్, మల్కాజిగిరి ఎంపీ ఈటల రాజేందర్ మాటల యుద్ధం సాగుతోంది. ఇంతకాలం వీరిద్దరి మధ్య ఉన్న అంతర్గతపోరు బయటకు వచ్చింది. సై అంటే సై ఈ ఇద్దరు నాయకులు తేల్చుకునేందుకు సిద్ధమయ్యారు. కాంగ్రెస్ పార్టీలో ప్రజాస్వామ్యం, స్వేచ్ఛ ఎక్కువ అంటుంటారు. కాన్సె సమయాల్లో ఇవే ఆ పార్టీ నాయకత్వానికి తలనొప్పులు కలిగిస్తున్నాయి. జూలై 18న నాగర్ కర్నూల్ జిల్లా జటాప్రాలులో నిర్వహించిన సభలో సీఎం రేవంత్ రెడ్డి చేసిన వ్యాఖ్యలు కాంగ్రెస్ పార్టీలో చర్చకు కారణమయ్యాయి. వచ్చే పదేళ్లు తానే తెలంగాణ సీఎంగా ఉంటానని ఆయన ప్రకటించుకున్నారు. గత ఎన్నికల అనంతరం సీనియర్లు ఆఖరు నిమిషం వరకూ ప్రయత్నాలు చేసినా.. సీఎం పీఠాన్ని అధిష్టానం రేవంత్‌రెడ్డికే అప్పగించింది. సీఎం ఎంపిక విషయంలో కాంగ్రెస్ నాయకత్వానిదే తుది నిర్ణయం. అయితే వచ్చే పదేళ్లు తానే సీఎంగా ఉంటానని రేవంత్ రెడ్డి చేసిన వ్యాఖ్యలను కోమటిరెడ్డి రాజగోపాల్ రెడ్డి తప్పుబడుతూ సోషల్ మీడియాలో పోస్టు పెట్టారు. కాంగ్రెస్‌ను వ్యక్తిగత సామ్రాజ్యంగా మార్చేందుకు రేవంత్ రెడ్డి ప్రయత్నిస్తున్నారని మండిపడ్డారు. రాజగోపాల్ పోస్టులో కాంగ్రెస్‌లో చర్చకు దారితీసింది. క్యాబినెట్‌లో చోటు దక్కుని కారణంగా రాజగోపాల్ రెడ్డి అసంతృప్తితో ఉన్నారు. సామాజిక

పీఎం కిసాన్ 20వ విడత నగదు విడుదల చేసిన ప్రధాని మోదీ..



ప్రధానమంత్రి నరేంద్ర మోదీ వారణాసి నుంచి పీఎం కిసాన్ సమ్మాన్ నిధి యోజన 20వ విడత మొత్తాన్ని విడుదల చేశారు. సేవాపురిలోని బనౌలిలో జరిగిన కార్యక్రమంలో ఈ విడతను అధికా

రికంగా రిలీజ్ చేశారు. ఈసారి దేశవ్యాప్తంగా 9.7 కోట్ల మంది రైతుల బ్యాంకు ఖాతాల్లోకి చేరుగా రూ.20,000 కోట్లు బదిలీ అయ్యాయి. ఈ పథకం ద్వారా రైతులకు ఏడాదికి మూడు విడతల్లో రూ.6,000 ఆర్థిక సాయం అందుతుంది. అంటే, ఒక్కో విడతలో రూ.2,000 చొప్పున నేరుగా వారి బ్యాంకు ఖాతాల్లోకి జమ అవుతాయి. అంతకు ముందు, జూన్ 18, 2024న, ప్రధానమంత్రి మోదీ నుంచి రూ.9.26 కోట్ల మంది రైతుల ఖాతాలకు సమ్మాన్ నిధిని రిలీజ్ చేశారు. **పర్యటనలో భాగం...** వారణాసి పర్యటనలో భాగంగా మోదీ దాదాపు రూ.2,200 కోట్ల విలువైన అభివృద్ధి ప్రాజెక్టులను ప్రారంభించడంతోపాటు శంకుస్థాపన చేశారు. వీటిలో రోడ్లు, అనువత్తులు, స్కూళ్లు సహా రకరకాల మౌలిక సదుపాయాలు ఉన్నాయి. ఈ ప్రాజెక్టులు వారణాసి ప్రజల జీవితాలను మరింత మెరుగుపరుచుతున్నాయి. ఈ అభివృద్ధి ప్రాజెక్టులు స్థానిక యువతకు ఉపాధి అవకాశాలను కూడా పెంచుతోన్నాయని తెలిపారు. ఇలాంటి ప్రాజెక్టులు రైతుల జీవితాలు, గ్రామీణ భారతాన్ని మరింత బలోపేతం చేస్తాయన్నారు.

స్వపక్షాలో విపక్షాలు! తెలంగాణ పాలిటిక్స్ గేమ్స్

సమీకరణాల నేపథ్యంలో క్యాబినెట్‌లో రాజగోపాల్ రెడ్డికి చోటు దక్కుని విషయాన్ని కాంగ్రెస్ నాయకత్వం వివరించింది. క్యాబినెట్ విస్తరణ జరిగిన రెండు మూడు రోజులకు ఆయన సోషల్ మీడియాలో పోస్టు పెట్టారు. పదవి రాకపోయినా కార్యక్రమానే పనిచేస్తానని చెప్పారు. ఇప్పుడు రాష్ట్రంలో పార్టీలో నంబర్ వన్ పొజిషన్‌లో ఉన్న సీఎం రేవంత్ సవాలు చేయడం ద్వారా రానున్న రోజుల్లో చాలా పరిణామాల్లో చోటు చేసుకుంటాయనే సంతకాలు రాజగోపాల్ ఇచ్చారన్న అభిప్రాయం వ్యక్తమవుతున్నది. కమలం పార్టీలో కేంద్ర మంత్రి బండి సంజయ్, మల్కాజిగిరి ఎంపీ ఈటల రాజేందర్ మధ్య డీ అంటే డీ అంటున్నారు. గత కొంతకాలంగా వీరిమధ్య ఉన్న అంతర్గత పోరు బహిరంగమైంది. ఒకే పార్టీలో ఉన్న వీరిద్దరికీ పొనగడం లేదు. పార్టీలో పట్టుకోసం ఈటల ప్రయత్నిస్తున్నారు. ఇద్దరూ బీసీ సామాజికవర్గానికి చెందినవారే. ఇద్దరిది ఉమ్మడి కరీంనగర్ జిల్లా. బండి సంజయ్ మొదటి నుంచి బీజేపీలో ఉన్నారు. విద్యార్థి దశలో ఈటల రాజేందర్ లెఫ్ట్ పార్టీలకు అనుబంధంగా ఉన్న విద్యార్థి సంఘంలో కీలకంగా పనిచేశారు. ఉమ్మడి రాష్ట్రంలో తెలంగాణ సాధనలో భాగంగా బీఆర్ఎస్‌లో చేరి.. ఆ పార్టీలో కీలక స్థానానికి ఎదిగారు. అయితే ఆ పార్టీలో కేసీఆర్‌తో ఏర్పడిన గ్యాప్.. ఆయన పార్టీ నుంచి బయటకు వచ్చేయడానికి కారణమైంది. దీంతో బీజేపీలో చేరారు. బీజేపీలో అమిత్ షా వంటి నాయకులతో ఆయనకు మంచి సంబంధాలున్నాయి. అయితే రాష్ట్రంలోని కొందరు నాయకులతో ఆయన ఇటీవల గ్యాప్ ఏర్పడినట్లుగా ప్రచారం సాగుతోంది. బండి సంజయ్‌తో చాలాకాలంగా ఈ గ్యాప్ ఉందనే ప్రచారం పార్టీ వర్గాల్లో వినిపిస్తున్నది. ఈ ఇద్దరు సమన్వయంతో పనిచేయాలని కేంద్ర మంత్రి అమిత్ షా గతంలోనే సూచించినట్లుగా కూడా చెబుతారు. మల్కాజిగిరి నుంచి ఈటల రాజేందర్ ఎంపీగా గెలవడంతో హుజూరాబాద్ కు ఆయన వెళ్లడం తగ్గించారు. అయితే హుజూరాబాద్ పై పట్టుపెంచుకొనేందుకు బండి సంజయ్ ప్రయత్నిస్తున్నారు. ఈటల రాజేందర్ బీఆర్ఎస్ నుంచి బీజేపీలో చేరిన సమయంలో ఆయన అనుచరులంతా బీఆర్ఎస్ ను వీడి బీజేపీలో చేరారు. సంస్థాగత ఎన్నికల్లో తన అనుచరులకు ప్రాధాన్యం లేకపోవడం మొదలుకుని.. అప్పటికే రాష్ట్ర అధ్యక్ష పదవి దక్కుకపోవడం, అంతకు ముందు కేంద్ర

క్యాబినెట్‌లో చోటు లభించకపోవడం వంటి అంశాలతో ఆయన తీవ్ర అసంతృప్తితో ఉన్నట్లు తెలుస్తున్నది. ఈ క్రమంలోనే తన నివాసంలో నిర్వహించిన సమావేశంలో చేసిన వ్యాఖ్యలతో ఈ అసంతృప్తి బహిరంగంగా మారింది. బండి సంజయ్ నుంచి తన అనుచరులకు ఎదురౌతున్న ఇబ్బందుల నేపథ్యంలో తాడో పేడో తేల్చుకోవాలని ఈటల డిసైడ్ అయ్యారని ఆయన మాటలను బట్టి అర్థమైందని రాజకీయ విశ్లేషకులు భావిస్తున్నారు. బీఆర్ఎస్‌లో ఎమ్మెల్సీ కవిత ఎవినోడ్ కోనసాగుతోంది. బీఆర్ఎస్ రజజోత్సవ సభ గురించి ఫీడ్ బ్యాక్ ఇస్తూ కేసీఆర్‌కు కవిత లేఖ రాశారన్న విషయం తొలుత బయటకు పొక్తూ.. ఆ తర్వాత ఏకంగా ఆ లేఖ సామాజిక మాధ్యమాలకు ఎక్కడంతో రచ్చ రోడ్డున పడింది. ఈ లీక్ కవిత అనుమానాలు వ్యక్తం చేశారు. కేసీఆర్ దేవుడంటూ ఆయన చుట్టూ దయ్యాలన్నాయని తీవ్ర స్థాయిలో వ్యాఖ్యలు చేశారు. పరోక్షంగా ఆమె కేటీఆర్ పై విమర్శలు చేశారనే అభిప్రాయాలు వ్యక్తమయ్యాయి. బీఆర్ఎస్‌లో కేసీఆర్ తనకు నాయకుడిని చెబుతానే.. ఏ ప్రజా సంఘంలో లేని విధంగా ప్రజాసంఘంలో అనుబంధ సంఘాల ఏర్పాటుకు శ్రీకారం చుట్టారు. దాని ద్వారా తన కార్యకలాపాలను నడిపిస్తున్నారు. ఒకప్పుడు కవిత వస్తే స్వాగతించే బీఆర్ఎస్ నాయకులు ఇప్పుడు కనిపించడం లేదు. ఇప్పుడు జాగృతి శ్రేణులు మాత్రమే ఉంటున్నాయి. బీసీలకు 42 శాతం రిజర్వేషన్లు అమలు చేయడం కోసం ఆర్డినెన్స్ తేవాలని రేవంత్ రెడ్డి నరేంద్ర తీసుకున్న నిర్ణయాన్ని కవిత స్వాగతించారు. ఈ నిర్ణయాన్ని బీఆర్ఎస్ తప్పుబట్టింది. కవితపై తీవ్రంగా మల్లన్న చేసే వ్యాఖ్యల విషయంలో బీఆర్ఎస్ స్పందించలేదు. శాసనమండలిలో విపక్షనాయకుడు మధుసూదనాచారి మాత్రమే కవితపై తీవ్రంగా మల్లన్న వ్యాఖ్యలను తప్పుబట్టారు. అంతేకానీ.. కేసీఆర్, కేటీఆర్ సహా ఇతరులెవరూ నోరు మెదపలేదు. దీంతో దీనిపై స్పందించే అంశాన్ని పార్టీ విజ్ఞతకు పదిలేస్తున్నానని కవిత వ్యాఖ్యానించడం ఆమెతో పార్టీకి పెరిగిన గ్యాప్‌ను స్పష్టంగా చెబుతున్నది. మరో వైపు బీసీ రిజర్వేషన్ల విషయంలో తమ దారికే బీఆర్ఎస్ రావాల్సి ఉంటుందని చెప్పడంతో తాను చేరు, బీఆర్ఎస్ చేరు అనే సంతకాలు ఇచ్చినట్లుయిందని విశ్లేషకులు చెబుతున్నారు. సింగరేణి బాధ్యతల నుంచి కవితను తప్పించడం పార్టీలో ఆమెకు ప్రాధాన్యం తగ్గించిన తొలి బహిరంగ చర్యగా నిలుస్తున్నది. బీఆర్ఎస్ తో సంబంధం లేకుండా జాగృతి ద్వారా కవిత ఏదో ఒక కార్యక్రమాన్ని నిర్వహిస్తున్నారు. అవి గులాబీ పార్టీకి రాజకీయంగా ఇబ్బందిగా మారుతున్న పరిస్థితులు కూడా నెలకొన్నాయి. తాను బీఆర్ఎస్ ఎమ్మెల్సీ అంటూనే జాగృతి ద్వారా రాజకీయ పార్టీ తరహాలో కవిత కార్యక్రమాలు నిర్వహించడం రాజకీయ వర్గాల్లో చర్చకు కారణమయ్యాయి.

సంపాదకీయం

ప్రభాత సమీక్ష
తెలంగాణ తెలుగు దినపత్రిక

బీహార్ బాబు నితీష్ కి వేక్ పెడుతున్న బీజేపీ ?

బీహార్ లో నితీష్ కుమార్ ముఖ్యమంత్రి త్యానికి కొంట్ డౌన్ స్టార్ట్ అయిందా అంటే ఆ సంగతి కొద్ది నెలలలో జరగబోయే అసెంబ్లీ ఎన్నికల్లో ఓటర్లు చెప్పాలి. అయితే దాని కంటే ముందు బీజేపీయే నితీష్ ని ముఖ్యమంత్రి అభ్యర్థిగా తప్పించేందుకు వ్యూహరచన చేస్తోంది అని అంటున్నారు. దానికి అనేక కారణాలు ఉన్నాయని చెబుతున్నారు నితీష్ కుమార్ ఏకంగా పాతికేళ్లు గా బీహార్ పీఠం మీద ముఖ్యమంత్రిగా పాతుకుని పోయారు. దాంతో జనాలలో కొత్త ఆలోచనలు వస్తున్నాయని తాజా సర్వే నివేదికలు వెల్లడిస్తున్నాయి. **లాలా కుమారుడి వైపు మొగ్గు :** బీహార్ లో చూస్తే రాజకీయ దృశ్యం మెల్లగా మారుతోంది. అక్కడ ఆర్థేడీ నాయకత్వంలోని ప్రతిపక్ష కూటమి బలంగా ఉంది. వాస్తవానికి 2020లోనే కూటమి నెగ్గాలి. కానీ బీజేపీ నితీష్ కాంబో బలంగా ఉండడం, మోడీ చరిష్మా నితీష్ పాలన అన్నీ కలసి ఎడ్వెంట్ లో ఎన్టీయే కూటమికి విజయాన్ని అందించాయి. అయితే ఈ అయిదేళ్లలో పెరిగిన యాంట్ ఇంకెంబెన్సీ ఈ సమయంలోనే ఎన్టీయే ఇండియా కూటముల మధ్యకు మారుతూ నితీష్ మూడు సార్లు సీఎం గా ప్రమాణం చేయడం వల్ల ఆయన నిలకడ లేని రాజకీయ నాయకుడిగా జనంలో పేరు తెచ్చుకున్నారని అంటున్నారు. అలా నితీష్ ఇమేజ్ బాగా తగ్గిందని సర్వే నివేదికలు చెబుతున్నాయి.

కాబోయే సీఎం గా : అదే సమయంలో లాలూ కొడుకు ప్రతిపక్ష నాయకుడు తేజస్వీ యాదవ్ కే జనాలు ఎక్కువ ఆదరణ చూపిస్తున్నారని సర్వే ఫలితాలు చెబుతున్నాయి. స్టేట్ వైబ్ సర్వే ఆఫ్ బీహార్ తాజాగా చేసిన సర్వే ప్రకారం చూస్తే కనుక నితీష్ కి ప్రజాదరణ గణనీయంగా తగ్గిందని అంటున్నారు. ఈ సర్వే కులాల వారీగా తీసుకుని చేసింది. దీని ప్రకారం చూస్తే కేవలం 25 శాతం మంది మాత్రమే నితీష్ ని తరువాత సీఎం గా కోరుకుంటున్నారు. తేజస్వీ యాదవ్ ని సీఎం గా చూడాలని 32.1 శాతం ప్రజలు కోరుకోవడం విశేషం. ఇక ఎవ్వీలు 38 శాతం, 27 శాతం ఎస్సీలు ముస్లింలు, 24 శాతం ఉన్నత వర్గం హిందువులు, 21 శాతం ఓబీసీలు ఉన్నారని తేలింది. అలాగే తేజస్వీ యాదవ్ విషయం తీసుకుంటే యాభై శాతం పైగా ముస్లింలు ఆయనే కాబోయే సీఎం అని అంటున్నారు.

టీన్స్ ఇక్కడే ఉందిట : ఇక బీజేపీ సొంతంగా ముఖ్యమంత్రి అభ్యర్థిని ప్రకటిస్తే ఆ పార్టీ సీఎం ని చూడాలని 33.7 శాతం మంది కోరుకుంటున్నట్లుగా వెల్లడి అయింది అదే బీజేపీ నితీష్ నేతమ కూటమి సీఎం గా ప్రకటిస్తే మాత్రం 23.1 మందే ఓటేస్తున్నారు. దాంతో బీజేపీలో కొత్త ఆలోచనలు మొదలయ్యాయని అంటున్నారు. బీహార్ లో అధికారం ఏ కూటమిది అంటే మాత్రం ఆర్థేడీ నాయకత్వంలోని మహాఘటబంధన్ కే 36.1 మంది జై కొడితే ఎన్టీయే పక్షానికి 35.4 శాతం మంది మాత్రమే జై అంటున్నారుట.

బీజేపీ నుంచే కొత్త సీఎం : ఈ సర్వే ఫలితాలు చూసిన తరువాత కమలనాథులు సరికొత్త ఆలోచనలు చేస్తున్నారు అని అంటున్నారు. నితీష్ కుమార్ కి జనాదరణ బాగా తగ్గిన నేపథ్యంలో ఎన్టీయే కూటమి నుంచి బీజేపీ అభ్యర్థి ప్రకటించాలని ఆలోచిస్తున్నారుట. దీని వల్ల ఫ్రెండ్ లుక్ ఉంటుందని, ఎండియే కూటమికి కొత్త బలం వస్తుందని ఆ పైన మోడీ ఇమేజ్ కూడా తోడు అయితే బీహార్ పీఠం బీజేపీ పరం అవుతుందని లెక్క వేస్తున్నారుట. నితీష్ ని సీఎం గా చూసి బోరెత్తిన బీహార్ జనాలకు బీజేపీ కొత్త ముఖాన్ని తమ పార్టీ నుంచి చూపించడం ద్వారా ఎన్టీయేని తిరిగి అధికారంలోకి తేవాలని చూస్తోంది. బీజేపీ ఆలోచనలు బాగానే ఉన్నా నితీష్ దానికి ఊరు కుంటారా అన్నదే పాయింట్. బీహారీ బాబుకు చెక్ పెడితే మాత్రం ఏమి జరుగుతుందో చూడాల్సిందే.

అర్ధాకలి చదువులు



కరీంనగర్ : చదువుపై ఆసక్తితో ప్రభుత్వ జూనియర్ కళాశాలల్లో చేరుతున్న గ్రామీణ విద్యార్థులు ఆకలి బాధను ఎదుర్కొంటున్నారు.. గురుకులాలు, కేజీబీఏలు, ఆదర్శ పాఠశాలల్లో ఇంటర్ చదువుతున్న విద్యార్థులకు మధ్యాహ్న భోజన వసతి ఉండగా ప్రభుత్వ జూనియర్ కళాశాలల్లోనే ఈ పరిస్థితి లేదు. దీంతో విద్యార్థులు చదువులపై శ్రద్ధ పెట్టలేకపోతున్నారు.

పేద కుటుంబాలవారే అధికం..

ఉమ్మడి జిల్లాలోని 52 ప్రభుత్వ జూనియర్ కళాశాలల్లో 16,715 మంది విద్యార్థులు చదువుతున్నారు. వీరిలో ఎక్కువ మంది గ్రామీణ పేద కుటుంబాలకు చెందినవారు ఉన్నారు. ఉదయం 8 గంటలకే ఇంటి నుంచి తినితినక బయలుదేరుతున్న వారే ఎక్కువ. వీరిలో చాలా తక్కువ మంది రోజూ మధ్యాహ్నం భోజనం తెచ్చుకుంటుండగా మిగతావారు ఏమీ తినకుండా ఉండటమే.. బిస్కెట్లు, స్నాక్స్ తో ఆకలి తీర్చుకోవడమే చేస్తున్నారు. కొన్నిసార్లు స్నేహితులు తెచ్చిన టిఫిన్ బాక్స్ లోని భోజనం పంచుకుంటున్నారు. ఈ పరిస్థితులు వారి చదువులు, ఆరోగ్యంపై ప్రభావాన్ని చూపుతున్నాయి.

ఆకలి బాధతో కొందరు విద్యార్థులు మధ్యాహ్నమే ఇంటికి వెళ్లిపోతున్నారు అధ్యాపకులు చెబుతున్నారు. సాయంత్రం వరకు ఉన్నవారు ఏకాగ్రత చూపలేకపోతున్నారని పేర్కొంటున్నారు. తినకుండా ఉంటున్నవారు, స్నాక్స్ తో కడుపు నింపుకొంటున్నవారు సాయంత్రం వరకు నీరసపడుతున్నారు. అర్ధాకలి చదువులు ఫలితాలపైనే ప్రభావం చూపుతున్నాయని అధ్యాపకులు పేర్కొంటున్నారు.

పరీక్షల సమయంలో అధ్యాపకులు, దాతలు, ప్రజాప్రతినిధులు

స్పందించి భోజనం ఏర్పాటు చేస్తుండటం కొంత ఊరటగా ఉంటోంది. నీరసం, రక్తహీనత, ఆసిడిటీ సమస్యలతో విద్యార్థులు చికిత్సకు వస్తున్నారని, మధ్యాహ్న భోజనం చేయకుండా ఉంటున్న విద్యార్థులే వీరిలో అధికమని వైద్యులు చెబుతున్నారు. ముఖ్యంగా అమ్మాయిలు ఈ ఇబ్బందులు ఎక్కువగా ఎదుర్కొంటున్నారని పేర్కొన్నారు.

కరీంనగర్ జిల్లా ఇంటర్ విద్యార్థి కార్యకర్తలతో మాట్లాడగా ప్రభుత్వ కళాశాలల్లో మధ్యాహ్న భోజనం అమలుపై ప్రభుత్వం నిర్ణయం తీసుకోవాల్సి ఉందన్నారు. అమలు చేస్తే విద్యార్థులకు ప్రయోజనకరంగా ఉంటుందని, హాజరు శాతం, ఫలితాలు మెరుగయ్యే అవకాశముందన్నారు.

టిఫిన్ బాక్స్ తేనెపుడు బిస్కెట్లు తింటున్నా

ఉదయాన్నే కళాశాలకు వస్తుండటంతో మధ్యాహ్నం బాగా ఆకలి అవుతుంది. ఒక్కోసారి టిఫిన్ బాక్స్ తెచ్చుకుంటా. బయలుదేరే సమయానికి వంట కాకపోతే మిత్రుల టిఫిన్ బాక్స్ పంచుకోవడమే కళాశాల పక్కనే ఉన్న కిరాణిలో బిస్కెట్లు, ఇతర తినబండారాలు కొనుగోలు చేసి తినడమే చేస్తున్నా. ఇబ్బంది ఎక్కువగా ఉన్నప్పుడు మధ్యాహ్నమే ఇంటికి వెళ్తున్నా.

ఎం.భార్గవ్, భూపాలపట్నం, చౌప్పడండి కళాశాల

నీరసపడతారు ఇంటర్ విద్యార్థులది ఎదిగే వయసు. మూడు పూటలా ఆహారం తీసుకున్నప్పుడే ఆరోగ్యంగా ఉంటారు. లేదంటే రక్తంలో గ్లూకోజ్ తగ్గి నీరసపడటం, చెమటలు పట్టడం తదితర సమస్యలతో వడిపోతుంటారు. తరగతుల్లో చెప్పే పాఠాలు కూడా వారు అర్థం చేసుకోలేరు. డాక్టర్ డి.రఘురామన్, సీనియర్ ఫిజిషియన్, కరీంనగర్

విష కీటకం.. అప్రమత్తతే శరణ్యం



సిరిసిల్ల : వర్షాకాలం మొదలైందటే విష కీటకాల బెడద ఎక్కువగా ఉంటుంది. ముఖ్యంగా వ్యవసాయ పనులకు వెళ్లే అన్నదాతలు ఎక్కువగా పాముకాటుకు గురవుతుంటారు. గ్రామాలకు, పట్టణాలకు దూరంగా ఉండే వనతి గ్రూప్స్ లోని నివాసితులకు, ఆయా విద్యా సంస్థల్లో చదివే విద్యార్థులకు పాము కాటు ప్రమాదం పొంచి ఉంది. బాధితులకు సకాలంలో చికిత్స అందకపోతే వారి ప్రాణాలు గాలిలో కలిసిపోయే ప్రమాదం ఉంది.

కనిపించే లక్షణాలు ఇవీ..

విష కీటకాలు కాటు వేస్తే కోరల గాయం కనిపిస్తుంది. కొన్నిసార్లు నొప్పి తీవ్రంగా ఉంటుంది. విషం క్రమంగా శరీరమంతా పాపిస్తుంది. నాలుక మందం అవుతుంది. గొంతు కండరాలు బిగుసుకుంటాయి. చొంగ కారడంతోపాటు కళ్లు కన్పించకపోవడం, శరీరం మొద్దుబారడం వంటి లక్షణాలు కనిపిస్తాయి. ఎవరైనా పాము కాటుకు గురైతే వారికి ధైర్యం చెప్పాలి. వెంటనే ఆసుపత్రికి తీసుకెళ్లి చికిత్స అందించాలి.

ఈ జాగ్రత్తలు పాటిస్తే మేలు

అన్నదాతలు పంట చేలకు వెళ్తున్నప్పుడు పాదరక్షలు వేసుకోవాలి. రాత్రి సమయంలో, తెల్లవారు జామున పొలాలకు వెళ్లివచ్చేటప్పుడు టార్నిట్రెలు తీసుకెళ్లాలి. పశుగ్రాసం దుంగలు, రాళ్లకుప్పలు, పంట చేల గట్ల వెంట కీటకాలు ఎక్కువగా తిరుగుతుంటాయి. చేతిలో కర్ర పట్టుకొని శబ్దం చేసుకుంటూ ముందుకెళ్లాలి. పొలం వద్ద స్టార్టర్ల దబ్బాల్లో సేద తీరుతుంటాయి. ఇంటి ఆవరణలో ముళ్ల పొదలు, గడ్డి, పిప్పిమొక్కలు లేకుండా చూడాలి. చెత్తాచెదారం పోగు

చేయకుండా పరిసరాలను పరిశుభ్రంగా ఉంచుకోవాలి.

పసుపుకు కొన్ని ఘటనలు

సిరిసిల్ల మున్సిపల్ పరిధిలోని రగురులో ఇటీవల సాఫ్ట్ వేర్ ఉద్యోగి సెలవు దినంలో ఇంటికి వచ్చారు. తేలు కాటు వేయగా కుటుంబ సభ్యులు ఆసుపత్రికి తరలించగా.. చికిత్స పొందుతూ వుంటే చెందడం స్థానికంగా తీవ్ర వివాదం నింపింది. చందూర్ మండలం కిష్టంపేట గ్రామానికి చెందిన చిన్నారికి పత్తి చేసే వద్ద తేలు కాటు వేసింది. ఆరేంపేట వద్ద చికిత్స అందించారు. చివరకు చిన్నారి ప్రాణాలు గాలిలో కలిసిపోగా బాధిత బంధువుల రోదనలు మిన్నంటాయి. పెద్దనల్లో ఒక రైతుల పొలం నుంచి పశువులను ఇంటికి తోలుకొస్తున్నారు. మార్గమధ్యంలో పాము కాటు వేయగా ఆసుపత్రికి వెళ్లారు. సరైన చికిత్స అందడంతో ప్రాణాపాయం తప్పింది. ఇల్లంతకుంట మండలం గాలిపెల్లి ప్రభుత్వ వనతి గ్రూప్ లో చదువుతున్న బాలుడిని ఇటీవల పాము కాటు వేసింది. జిల్లా కేంద్రంలోని ప్రభుత్వ జనరల్ ఆసుపత్రికి తీసుకెళ్లడంతో ప్రమాదం తప్పింది.

నకాలంలో వైద్యమందించాలి

వర్షాకాలం మొదలైందంటే విష కీటకాలు సంచరిస్తూ ఉంటాయి. కాటుకు గురైన వ్యక్తిని జాప్యం చేయకుండా వెంటనే సమీపంలోని ఆసుపత్రికి తీసుకెళ్లి వైద్యమందించాలి. ఏమాత్రం నిర్లక్ష్యం వహించినా ఆపాయం తప్పదు. జిల్లా వ్యాప్తంగా అన్ని ప్రభుత్వ ఆసుపత్రుల్లో ఇంజెక్షన్లు అందుబాటులో ఉన్నాయి. రజిత, జిల్లా వైద్య ఆరోగ్యశాఖ అధికారిణి

‘లక్ష’ ణంగా.. కల నేరవేరగా

పెద్దపల్లి : ఇందిరమ్మ ఇళ్ల ప్రగతిలో అనేక సమస్యలు ఎదురవుతున్నాయి. నిర్మాణ వ్యయం సరిపోకపోవడం, ఆర్థిక ఇబ్బందులతో పనులు మొదలు పెట్టడంలో వెనకాడుతున్నారు. ఫలితంగా ఆశించిన స్థాయిలో ప్రగతి కనిపించడంలేదు. ఇలాంటి పరిస్థితులు అధిగమించేందుకు రాష్ట్ర ప్రభుత్వం చర్యలు చేపట్టింది. ఇంటి నిర్మాణంలో లబ్ధిదారులు అప్పులు చేయకుండా.. స్వకే సంతృప్తి నుంచి రూ.లక్ష రుణ సదుపాయాన్ని కల్పించింది. నిర్ణీత గడువులోపు పనులు ప్రారంభించని వాటిపై క్షేత్రస్థాయిలో వాస్తవ పరిస్థితి తెలుసుకోవడంకు జిల్లా యంత్రాంగం దృష్టి సారించింది. ఆర్థిక భారం తప్పించేందుకు రుణ మంజూరు వివరాలు సేకరిస్తున్నారు.

క్షేత్ర స్థాయిలో అధికారులు

ఇందిరమ్మ ఇళ్ల నిర్మాణంలో వేగం పెంచేందుకు గృహ నిర్మాణ నిబ్బంది, కార్యదర్శులు లబ్ధిదారుల ఇళ్ల బాట పట్టారు. వాస్తవంగా మంజూరు పత్రం ఇచ్చిన 45 రోజుల్లో పనులు మొదలు పెట్టాలి. ఈ లెక్కన జిల్లాలో 6,018 ఇళ్లకు అనుమతి ఇవ్వగా.. 3,477 వాటికి సంబంధించిన పనులు మాత్రమే ప్రారంభించారు. మిగిలిన 2,541 ఇళ్ల లబ్ధిదారులు ముందుకు రావడంలేదు. దీంతో అధికారులు క్షేత్రస్థాయిలోకి వెళ్లి కారణాలు తెలుసుకుంటున్నారు. నిర్బంధకావాలి అవగాహన కల్పిస్తున్నారు. ఇట్లు ప్రారంభించని జాబితా రూపొందించే వనిలో నిమగ్నమయ్యారు.

రూ.లక్ష రుణం

పెద్దపల్లి, మంథని, రామగుండం నియోజకవర్గాల్లో మొత్తం 9421 ఇళ్లకు తొలి విడతగా 1962.. రెండో విడతలో 7459 ఇళ్ల మంజూరయ్యాయి.

సంప్రదాయాల మేళవింపు..

వంటకాల గుబాళింపు

జూలూరుపాడు : ఉమ్మడి ఖమ్మం జిల్లాలోని ఏడు ప్రాంతాల్లో టూరిజం అభివృద్ధికి కేంద్ర ప్రభుత్వం సన్నాహాలు చేస్తోంది. దీనిలో భాగంగా గతంలో అధికారులు గుర్తించి పంపిన పలు ప్రాంతాలను పునఃపరిశీలన చేసి సాధ్యాసాధ్యాలను పరిశీలించాలని కేంద్ర వర్గాలకు శాఖ, సమీకృత గిరిజనాభివృద్ధి సంస్థ(ఐటీడీఏ) అధికారులకు సూచించింది. భద్రాద్రి కొత్తగూడెం జిల్లాలో ఐదు, ఖమ్మం జిల్లాలోని రెండు ప్రాంతాలను అధికారులు పరిశీలించనున్నారు.

పరిశీలనకు కమిటీ..

వర్గాలకు ప్రాంతాలను గుర్తించి వాటి గురించి నివేదికను పంపేందుకు ఐదుగురు సభ్యులతో ఓ కమిటీ ఏర్పాటు చేయనున్నారు. ఎంపీడిఓ, అటవీ అధికారి, ఐటీడీఏ నుంచి ఇద్దరు, పంచాయతీ కార్యదర్శి సభ్యులుగా ఉండనున్నారు. వీరు ప్రతిపాదిత ప్రాంతంలో పర్యటించి వర్గాలకు స్థలంగా అభివృద్ధి చేయడానికి సానుకూల, ప్రతికూల పరిస్థితులను పరిశీలించి ఆ నివేదికను ఐటీడీఏకు పంపాల్సి ఉంది. ఇప్పటికే ఆ సంస్థ ప్రాజెక్టు అధికారి నుంచి సంబంధిత అధికారులకు ఆదేశాలు అందాయి. టూరిజం ప్రాంతంగా అభివృద్ధి చేసే ఏరియాలో



వర్గాలకులకు అనువైన వసతులు కల్పించనున్నారు. హెంపి స్టే చేసేందుకు గృహాలు, ఆహారం, వినోదం కోసం(స్పృత్యాలు, ఫైర్ క్యాంపేన్లు) వసతులు, గుట్టలు ఉన్న ప్రాంతాల్లో ట్రెక్కింగ్ కు ఏర్పాట్లు చేస్తారు. ఇవన్నీ స్థానిక సంప్రదాయాల మేళవింపుగా నిర్వహించాలని యోచిస్తోంది. గిరిజనులు ఉన్న ప్రాంతాల్లో వారి ఆహారపు రుచులనే వర్గాలకు లకు అందిస్తారు. ఉదాహరణకు బంజారాలు నివసించే ప్రాంతంలో ఎక్కువగా వీరు జొన్న రొట్టెను ఇష్టపడతారు. ఇట్లాంటి ఆహారాన్ని ప్రధానంగా అందుబాటులోకి తేవడం ద్వారా వారికి ఉపాధి అవకాశాలు మెరుగుపడనున్నాయి. టూరిజం హబ్ కు కేటాయించిన ప్రాంతాల్లో ప్రభుత్వ భూమి ఉండాలి, మరో వైపు అటవీ ప్రాంతాల్లో ఉండటంతో ఆ శాఖ అనుమతులు పొందాల్సి ఉంటుంది. ఇవి కొంత ప్రతికూలంగా మారనున్నాయి.

ప్రతిపాదిత ప్రాంతాలవే.. భద్రాద్రి జిల్లాలో: బ్రెజిల్ మ్యూజియం (భద్రాచలం) పగిడేరు(మణుగూరు),గోగులపూడి (అశ్వారావుపేట), చింతలతండా (జూలూరుపాడు),పూబెల్లి(ఇల్లెందు) ఖమ్మం జిల్లాలో.. గార్లబడ్డు (ఏన్నూరు) పులిగుండాల (పెనుబల్లి)

ఆరేళ్లుగా.. అక్రమకు రాలేదుగా..

కొత్తగూడెం : ఆళ్లపల్లి మండలం లక్ష్మీపురం, చింతేశ్వరంపు, అనంతోగు, తిర్లాపురం, ఆళ్లపల్లి గ్రామాల్లోని 1,000 ఎకరాలకు పైగా ఆయకట్టుకు సాగునీరందించేందుకు నిర్మించిన ఆళ్లపల్లి ఎత్తిపోతల పథకానికి డిజైన్ లోపం శాపంగా మారింది. 2016లో అప్పటి ప్రభుత్వం నీటిపారుదల అభివృద్ధి కార్పొరేషన్ ఆద్వర్యంలో కిన్నెరసాని నదిపై రూ.10.92కోట్లతో పనులు ప్రారంభించింది. 2019లో పనులు పూర్తయ్యాయి. పాలకులు, అధికారులు నిర్లక్ష్యం కారణంగా పంప్ హౌస్ లోకి వరదనీరు చేరుతోంది. ముంపు ప్రాంతంలో ఎత్తిపోతల పథకాన్ని నిర్మించటంతో కిన్నెరసానికి వచ్చే వరదల ధాటికి మోటార్లు మరమ్మతులకు గురవుతున్నాయి.

ఏటా ముంపు ముప్పు

రూ.10కోట్లకు పైగా ప్రజాధనంతో నిర్మించిన ఆళ్లపల్లి ఎత్తిపోతల పథకం ఆరేళ్లుగా ఒక్క ఎకరాకు సైతం సాగునీరందించకపోవటం గమనార్హం. ఏటా వచ్చే వరదలకు పంప్ హౌస్ ముంపునకు గురవటంతో మోటార్లు దెబ్బతింటున్నాయి. ట్రయల్ రన్ లో భాగంగా మొదటిసారి 2022లో పంపుల ద్వారా నీటిని ఎత్తిపోసినప్పటికీ.. 2023లో వచ్చిన వరదలకు పంపులు మరమ్మతులకు గురయ్యాయి. అప్పటి నుంచి ఈ పథకం నిరుపయోగంగానే మారింది. పాలకులు స్పందించి సాగునీరందించేందుకు శాశ్వత పరిష్కారం చూపాలని అన్నదాతలు కోరుతున్నారు.

వర్షాధార పంటలకే పరిమితం

ఆళ్లపల్లి ఎత్తిపోతల పథకం ద్వారా నీటిని ఎత్తిపోయకపోవటంతో ఆయకట్టు రైతులు వర్షాధార పంటలకే పరిమితమవుతున్నారు. మండలంలోని ప్రధాన నీటి వనరులైన ఎర్ర చెరువు, మొద్దుల చెరువులోకి వర్షం నీరు చేరితేనే వాటి కింద వరి, ఇతర పంటలను సాగుచేస్తున్నారు. యాసంగికి నీటిఎద్దడి సమస్య ఉత్పన్నమవుతోంది. అందుకే ఆయకట్టు రైతులు అనేకమంది వర్షాకాలంలో మాత్రమే పంటలు పండిస్తున్నారు. ఎత్తిపోతల పథకం అందుబాటులోకి వస్తే స్థానికంగా ఉన్న ప్రధాన నీటి వనరులతో పాటు చిన్నచిన్న చెరువులు, కుంటలను నింపుకొని రెండు పంటలు సాగుచేయవచ్చునని ఆశిస్తున్నారు. సమస్య పరిష్కారానికి రూ.26లక్షలతో కరకట్ట నిర్మించాలని సర్కారు నిర్ణయించింది. పంపుల వద్ద నీరు నిల్వ ఉండేలా 9కోట్లతో చెక్ డ్యాం మంజూరు చేసింది. వచ్చే ఏడాది నాటికి ఎత్తిపోతల పథకాన్ని పూర్తిస్థాయిలో అందుబాటులోకి తీసుకొస్తాం. నాగమల్లేశ్వరరావు, డీఈ, నీటిపారుదలశాఖ, కొత్తగూడెం

ముచ్చటగా మూడు.. మన్యం ప్రగతి చూడు

భద్రాచలం : భద్రాచలం ఐటీడీఏ ఏడాదిగా మూడు కీలక విభాగాల్లో ప్రతిభ కనబర్చడంతో దీన్ని నివేదిక రూపంలో నిర్ధారించేస్తున్నారు. నిపుణుల పర్యవేక్షణలో మూడు అంశాల సమగ్ర సమాచారాన్ని పుస్తకంగా ముద్రించేందుకు ప్రణాళిక రూపొందించారు. తొలి విడతగా 120 పుస్తకాలు ముద్రించాలని నిర్ణయించగా ఒక్కోటి 125 పేజీలు ఉంటుంది. ఇందులో ఆయా విభాగాల సమాచారం, సంబంధిత చిత్రాలను పొందుపర్చనున్నారు. మ్యూజియం అభివృద్ధి, ఉద్దీపకం, కేరీస్ గైడ్స్ అంశాలపై రూపొందించే పుస్తకాలను 33 జిల్లాల కలెక్టర్లు, గిరిజన సంక్షేమశాఖలోని కీలక అధికారులు, ఉమ్మడి ఖమ్మం జిల్లాలోని అధికారులకు త్వరలోనే అందించనున్నారు.

1. మ్యూజియం అభివృద్ధి ఐటీడీఏ 50వేల చరిత్ర, ఆదివాసి జీవన విధానంపై గిరిజన సాంస్కృతిక శిక్షణ సంస్థ పరిశోధనలు చేస్తోంది. మ్యూజియం ద్వారా వీరి చరిత్రను చాటడం దీనివని. కొంతకాలంగా ఈ వ్యవస్థ నామమాత్రంగా మారింది. దీనిపై ఓడ రాహుల్ ప్రత్యేక దృష్టి సారించి రూ.50 లక్షలతో సదుపాయాలు కల్పించారు. చిన్నారులు, యువత, మహిళలు ప్రశాంతంగా గడిపే వాతావరణం కల్పించారు. క్రీడాకారులు అటలాంట్ సౌకర్యం ఉంది. తృణధాన్యాలతో పాటు నాలు కోడికూర, కాల్సిన ఎండు సోక పలుకులు, ఆకుకూరల రుచి చూడవచ్చు. వర్గాలకు సంఖ్య పెరగటంతో కేంద్రం రూ.కోటి మంజూరు చేసింది.2. ఉత్సాహం ఉద్దీపకం విద్యార్థులకు ఇంగ్లీష్ పదాలు పలకాలంటే జంకు. గణితం అంటే బెరుకు. తెలుగు చదవడం, చూసి రాయటం అంటే బెంబేలైతారు. ఈ సమస్యకు విరుగుడుగా ఉద్దీపకం వర్క్ పుస్తకాలను తయారు చేయించారు. వీటి సాధనతో ప్రాథమిక స్థాయిలో చదువుకు పటిష్ట పునాది పడుతోంది. గత విధానంవత్సరం 3 నుంచి 5వ తరగతి విద్యార్థులకు వారి సామర్థ్యం మేరకు ఇంగ్లీష్, గణితం పుస్తకాలు అందించారు.

సాగుకు ఊతం.. రాయితీపై యంత్రం

కరీంనగర్ : అన్నదాతకు అండగా ఉండేందుకు కేంద్ర ప్రభుత్వం(సబ్ మిషన్ ఆన్ అగ్రికల్చరల్ మెకనైజేషన్)స్వామ్ పథకం అమలు చేస్తోంది. అందులో భాగంగా వ్యవసాయ యాంత్రీకరణను ప్రోత్సహించడానికి పలు రాయితీలు ఇస్తుంది. ఇందులో ఎస్సీ, ఎస్టీ, సన్న, చిన్నకారు రైతులకు 50 శాతం, ఇతరులకు 40 శాతం రాయితీ వర్తిస్తుంది. గరిష్ఠంగా ఈ రాయితీ యూనిట్లో 50 శాతం వరకు ఉంటుంది. ఈ పథకం అమలుకు కేంద్రం 60 శాతం, రాష్ట్ర ప్రభుత్వం 40 శాతం నిధులు వెచ్చించాల్సి ఉంటుంది. ఉమ్మడి జిల్లావ్యాప్తంగా 2025-26 సంవత్సరానికి అన్ని రకాలు కలిపి 13,140 యంత్రం



పరికరాల కొనుగోలుకు రూ.10.4 కోట్ల రాయితీ ఇవ్వనున్నారు. ఆగస్టు నుంచి ఉమ్మడి జిల్లావ్యాప్తంగా రైతుల నుంచి దరఖాస్తులు స్వీకరించనున్నారు. **దరఖాస్తు ఇలా..**ఆసక్తి ఉండి అర్హులైన రైతులు సంబంధిత గ్రామ ఏకావోలకు రాయితీ యంత్రాల కోసం దరఖాస్తు చేయాలి. పట్టా పాస్పుస్తకం, ఆధార్, బ్యాంకు తదితర వివరాలు అందించాల్సి ఉంటుంది. అర్హులకు అందించే రాయితీ నేరుగా లబ్ధిదారుల ఖాతాలో జమ అవుతుంది. **భ్వరలో స్వీకరణ** పథకం అమలుకు పూర్తి స్థాయి మార్గదర్శకాలు రాగానే అర్హులైన రైతుల నుంచి దరఖాస్తులు స్వీకరిస్తారు. ఆసక్తి ఉన్న రైతులు రాయితీని నద్వీనియోగం చేసుకోవాలి. జె.భాగ్యలక్ష్మి, జేడీ, కరీంనగర్ వ్యవసాయశాఖ

‘జాతీయ’ భాగ్యం.. కల్పిస్తేనే ప్రయోజనం

ధర్మపురి : రాష్ట్రంలో 16 ప్రాంతాల్లో 1,767 కి.మీ.ల మేరకు రాష్ట్ర రోడ్లను జాతీయ రహదారులుగా అప్గ్రేడ్ చేసేందుకు నివేదించాలని కేంద్రం గతంలో సూచించింది. ఈ మేరకు రాయపట్నం నుంచి కరీంనగర్ వరకున్న 60 కి.మీ.ల రోడ్డును జాతీయ రహదారిగా మార్చేందుకు జాతీయ రహదారుల ప్రాధికార సంస్థ(ఎన్ఐహెచ్ఎ) మార్గదర్శకాలకు అనుగుణంగా వివరాలతో నివేదికలు సిద్ధం చేసి, కేంద్ర ప్రభుత్వానికి రాష్ట్ర రోడ్డు, భవనాలశాఖ పంపించింది. **మూడు జిల్లాల పరిధిలోకి..** రాయపట్నం, కరీంనగర్, కోదాడ వరకు రూ.98 కోట్ల వ్యయంతో ఈ రహదారిని పూర్తి చేశారు. దీనికి ఆసుకొని జగిత్యాల, పెద్దపల్లి, కరీంనగర్ జిల్లాలో పలు గ్రామాలున్నాయి. ప్రముఖ పుణ్యక్షేత్రమైన ధర్మపురి, మంచిర్యాల జిల్లాలోని గూడెం సత్యనారాయణస్వామి ఆలయాలతోపాటు.. పక్కన గోదావరికి అనుసంధానం చేసేలా భక్తులు, ప్రయాణికులు వేగంగా చేరుకునేలా ఆధునిక సాంకేతిక పరిజ్ఞానంతో నిర్మించారు. తెదేపా హయాంలో నిర్మాణానికి పునాది పడగా.. అనంతరం వచ్చిన కాంగ్రెస్ హయాంలో దీనిని పూర్తి చేశారు. ధర్మపురి, వెల్లటూర్, ధర్మారం, చౌప్పదండి మండలాల్లోని పంద గ్రామాలను కలుపుతూ నిర్మించగా.. కేంద్రం నిధులు విడుదల చేస్తేనే ప్రయోజనం చేకూరనుంది.

ఏళ్ల తరబడి మరమ్మతులు కరవు రాయపట్నం నుంచి కరీంనగర్ వరకున్న ఈ రహదారి మరమ్మతులను చేపట్టకపోవడంతో చాలాచోట్ల అధ్వానంగా మారింది. పలుచోట్ల ప్రమాదకర మలుపులు, మరోవైపు రోడ్డు మధ్య గుంతలు వెరసి తరచూ ఏదో ఒకచోట ప్రమాదాలు జరుగుతున్నాయి. మరమ్మతులు చేయాలని గతంలో ఆందోళనకు దిగిన ఘటనలున్నాయి. రాయపట్నం, ధర్మారం, చౌప్పదండి ప్రాంతాల్లో గుంతలు ఏర్పడ్డాయి. **మోక్షం కలిగితే భక్తులకు పరమే** ధర్మపురి, గూడెం సత్యనారాయణస్వామి, గోదావరి స్నానాలకు వేలాది భక్తులు వస్తుంటారు. అయితే సరైన రవాణా సదుపాయాలు లేక భక్తులు తీవ్ర అసౌకర్యానికి గురవుతున్నారు. ప్రస్తుతం కరీంనగర్ నుంచి రాయపట్నం రావడానికి 60 కి.మీ.ల దూరానికి రెండు గంటలు పడుతుంది. ఆర్టీసీ బస్సులయితే రెండున్నర గంటల సమయం తీసుకుంటున్నాయి. ఈ క్రమంలో నాలుగు వరుసల రహదారిగా మార్చినట్లయితే గంటలోపే కరీంనగర్ నుంచి రాయపట్నానికి చేరే అవకాశమంది.

వీధికో సంఘం..!

సూర్యాపేట : ప్రభుత్వం ఆదేశాల మేరకు వీధి వ్యాపారులను సంఘాలుగా ఏర్పాటు చేసేందుకు మెప్పా సిబ్బంది చర్యలు చేపట్టారు. పురపాలకల్లో సర్వేచేసి మహిళా సంఘాల మాదిరిగానే వీరికి రుణసాయం చేసేందుకు రాష్ట్ర ప్రభుత్వం చర్యలు తీసుకుంటోంది. జిల్లాలోని ఐదు పురపాలకల్లో 14,866 మంది వీధి వ్యాపారులు ఉన్నారు. వీరిలో ఇప్పటి వరకు 10 మంది చొప్పున 51 సంఘాలు ఏర్పాటు చేసి బ్యాంకు ఖాతాలు తెరిచారు. వీరు ఒక్కొక్కరూ నెలకు రూ.100 చెల్లించాల్సి



ఉండగా, సంఘానికి నెలకు పది మందిసభ్యులు కలిసి రూ.1,000 చొప్పున ఆరునెలల వరకు చెల్లించాల్సి ఉంటుంది. ఆ తర్వాత బ్యాంకు లింకేజీ ద్వారా రుణాలు అందిస్తారు. **రుణాల పంజాను ఇలా** సంఘాలుగా ఏర్పాటైన వీధి వ్యాపారులకు మొదటి విడత రూ.75 వేలు, తర్వాత రూ.1.5 లక్షలు, సకాలంలో చెల్లిస్తే రూ.3 లక్షల నుంచి రూ.5 లక్షల వరకు రుణం పొందవచ్చు. సంఘంలో చేరిన సభ్యులకు బీమా సదుపాయం కల్పించనున్నారు. ప్రమాదపశాత్తు మృతిచెందితే వారికి బీమా పర్తిస్తుంది. **నద్వీనియోగం చేసుకోవాలి**-రేణుక, మెప్పా ఇన్ఛార్జి డీఎంసీ, సూర్యాపేటవీధి వ్యాపారులు ఈ అవకాశాన్ని నద్వీనియోగం చేసుకోవాలి. ప్రతి ఒక్కరూ సంఘంగా ఏర్పడి రుణాలు పొంది వ్యాపారాలను విస్తరించుకొని ఆర్థికంగా బలోపేతం కావాలి.

కొండ‘గట్టు’ పంచాయితీ



మల్లాల : కొండగట్టు అంజనేయస్వామి ఆలయ పరిసరాల్లో భూముల సరిహద్దు విషయంలో అటవీ, దేవాదాయ శాఖల మధ్య వివాదం తలెత్తింది. ఆలయ పరిసరాల్లోని అటవీ భూములను ఆక్రమించుకొని దేవాదాయ శాఖ అధికారులు నిర్మాణాలు చేపట్టారంటూ ఇటీవల జిల్లా అటవీ అధికారి ఆలయ ఈవోకు నోటీసు జారీ చేశారు. ప్రతిగా అంజన్న ఆలయానికి చెందిన భూమిలోనే అటవీ అధికారులు రహదారి నిర్మించారంటూ ఈ నెల 26న ఈవో డీఎఫ్ఓవోకు నోటీసు పంపించారు. **గోడ నిర్మాణంతో మొదటికి..** వాస్తవానికి ఆలయ పరిసరాల్లో కొన్నేళ్ల క్రితమే పలు నిర్మాణాలు జరిగినప్పటికీ ఈ ఏడాది జనవరిలో అటవీ అధికారులు వివాదానికి తెర లేపారు. కొండపైన ‘చై’ జంక్షన్ నుంచి ఆలయానికి వెళ్లే దారి పక్కన జాలీతో కూడిన ప్రహరీ నిర్మాణం చేపట్టడానికి గుత్తేదారు చేత పనులు ప్రారంభించారు. ప్రహరీ నిర్మిస్తే భక్తుల వాహనాలు నిలవడానికి ఇబ్బందులు ఎదురవుతాయని ఆలయ అధికారులు ఆభ్యంతరం తెలిపారు. దీంతో ఏళ్ల కిందట భక్తుల వసతి కోసం నిర్మించిన భవనాలు, ధర్మసత్రం తదితర నిర్మాణాలు అటవీ భూముల్లోనే ఉన్నాయంటూ ఆ శాఖ అధికారులు దేవాదాయ శాఖ అధికారులకు నోటీసులు జారీ చేశారు. ఈ వ్యవహారంలో స్థానిక ఎమ్మెల్యే మేడిపల్లి సత్యం జోక్యం చేసుకొని అటవీ అధికారులు గోడ నిర్మించకుండా నిలిపివేయించారు. ఇటీవల ‘చై’ జంక్షన్ సమీపం నుంచి అటవీ ప్రాంతంలో గోడ నిర్మాణానికి నిర్ణయించడంతో సమస్య మొదటికొచ్చింది.

నిరుపేదల కాలనీ.. సీమస్థుల లోగిలి



గోదావరిఖని : రెక్కాడితే గాని డొక్కాడని నిరుపేదలు నివాసముండే నగరపాలిక 46వ డివిజన్లోని ఇందిరానగర్లో కనీస సదుపాయాలు లేక తీవ్ర ఇబ్బంది పడుతున్నారు. డివిజన్ల పునర్విభజన తర్వాత రాజీవ్నగర్లోని కొంతభాగంతో పాటు సంజయ్గాంధీనగర్, ఇందిరానగర్ను కలిపి 46వ డివిజన్గా ఏర్పాటు చేశారు. సుమారు నాలుగు దశాబ్దాల కిందట నిరుపేదలకు నివాసం కల్పించాలనే లక్ష్యంతో అప్పటి ప్రభుత్వం ఇందిరానగర్లో ఇళ్ల స్థలాలు పంపిణీ చేసింది. సుమారు మూడేళ్ల కిందట ఇందిరానగర్ కూడలి నుంచి లూర్దానగర్ మీదుగా గౌతమినగర్ కూడలి వరకు, సంజయ్గాంధీనగర్ ఉపరితల జలాశయం నుంచి లూర్దానగర్ వరకు ప్రధాన రహదారుల నిర్మాణం పూర్తిచేశారు. ప్రధాన రహదారిలో పలు వ్యాపార సంస్థలు ఏర్పడడంతో ఇందిరానగర్ ప్రధాన్యత పెరిగినప్పటికీ ప్రధాన సమస్యలను పరిష్కరించాల్సి ఉంది. **ఇవీ ఇబ్బందులు..** ఇందిరానగర్లోని పలు గల్లిల్లో కొన్నేళ్ల కిందట భూగర్భ మురుగు కాలువ నిర్మాణం కోసం సిమెంట్ రహదారులను తవ్వి పైపులు వేశారు. పైపుల కోసం తవ్వి మరమ్మతు చేయకపోవడంతో తీవ్ర ఇబ్బంది పడుతున్నారు. కొన్ని గల్లిల్లో ఇప్పటికీ బురద రహదారులే దర్భనమిస్తుంటాయి. ఇటీవల టీయూఎఫ్ఐబిడిసీ నిధులతో కాలనీలోని ప్రధాన మురుగు

కట్టారు.. కళ్లు మూసుకున్నారు!

సిరిసిల్ల : పట్టణాలను పరిశుభ్రంగా ఉంచడం అంటే చెత్తసేకరణ, వీధులు, మురుగు కాల్వలు శుభ్రం చేయడమే కాదు.. ప్రజల కనీస అవసరాలు తీర్చడమూ ప్రధానమే. అలాంటి పనుతుల్లో జిల్లాలోని సిరిసిల్ల, వేములవాడ పురపాలకలు వెనకబడ్డాయి. అందుకే ఇటీవల కేంద్రం ప్రకటించిన స్వచ్ఛ నర్వేక్షన్ ర్యాంకింగ్లో వెనుకబడ్డాయి. జిల్లాలో నిత్యం రద్దీగా ఉండే సిరిసిల్ల, వేములవాడ పట్టణాల్లో కాలకృత్యాలు తీర్చుకోవడం కష్టంగా మారింది. పురుషులైతే ఎక్కడో ఒక చోట కానిచ్చేస్తున్నారు కానీ.. మహిళల బాధలు వర్ణాతితం. 2021లో రెండు పట్టణాల్లో వేలాది రూపాయలతో నిర్మించిన శౌచాలయాలు నిర్వహణలేక శిధిలావస్థకు చేరుకున్నాయి. **ఇవీ పరిస్థితి** జిల్లా కేంద్రం సిరిసిల్ల పట్టణంతోపాటు వేములవాడలో సుమారు 2 లక్షల జనాభా ఉంది. పట్టణానికి వచ్చేయోవారు వేలల్లో ఉంటారు. వేములవాడ ఆలయ పరిసరాల్లో మూడు ప్రాంతాల్లో బీవోటీ పద్ధతిలో నిర్వహించే శౌచాలయాలు ఉన్నాయి. ఇటు సిరిసిల్ల పట్టణంలో పాతబస్టాండ్, మార్కెట్ ఏరియా, అటవీశాఖ కార్యాలయం, గాంధీ కూడలి, మున్సిపల్ కార్యాలయం, జూనియర్ కళాశాల వెలుపల బీవోటీ (బిల్డ్ ఆవర్బ్ ట్రాన్స్ఫర్) సడిపించేవి మాత్రమే వినియోగంలో ఉన్నాయి. ఇవికూడా పురుషులే నిర్వహిస్తుండటంతో వాటిల్లోకి మహిళలు వెళ్లేందుకు ఇబ్బందులు పడుతున్నారు. 2021లో సిరిసిల్ల, వేములవాడ పట్టణాల్లో స్వచ్ఛ నర్వేక్షన్లో భాగంగా రద్దీగా ఉండే ఎనిమిది ప్రాంతాలను గుర్తించి ఒక్కోటి రూ.11 వేల వ్యయంతో ఫ్యాబ్రికేటెడ్ నమూనాలో మరుగుదొడ్లు నిర్మించారు. కొన్నిరోజులపాటు పురపాలకలే చూసుకున్నాయి. సిబ్బందిలేక నిర్వహణ ఇబ్బందిగా మారడంతో మహిళా సంఘాలకు అప్పగించాలని ప్రతిపాదించారు. దీనికి ఎవరూ ముందుకురాలేదు. కేంద్రం స్వచ్ఛ నర్వేక్షన్లో రాష్ట్ర ప్రభుత్వం, పురపాలకల భాగస్వామ్యంతో పట్టణాల్లో జనాభా నంచరించే ప్రాంతాల్లో మరుగుదొడ్ల నిర్మాణానికి ప్రతిపాదనలు కోరారు. దీనిలో భాగంగా సిరిసిల్లలో నాలుగు, వేములవాడలో మూడు ప్రాంతాలను గుర్తించారు. దీనిలో చిన్నారులు, దివ్యాంగులు, ట్రాన్స్జెండర్లకు వేర్వేరుగా స్థిలతోపాటు, మహిళలు, పురుషులకు వేర్వేరుగా నిర్మించనున్నారు. ఒక్కో సీటుకు రూ.15 వేల వరకు చెప్పించనున్నారు. పట్టణంలో శిధిలావస్థలోని శౌచాలయాలపై ‘ఈనాడు’ సిరిసిల్ల పురపాలక ప్రజాలోగ్యశాఖ ఏఈ నర్సింహస్వామి దృష్టికి తీసుకెళ్లింది. బాగు చేయలేని పరిస్థితిలో ఉన్న శౌచాలయాలకు ప్రత్యామ్నాయంగా నిర్మించేందుకు ప్రణాళికలు చేస్తున్నామన్నారు. రద్దీ ప్రాంతాల్లో క్లాత్తు నిర్మాణానికి ప్రతిపాదనలు పంపామన్నారు.

ఖాతా నిర్వహణ.. పథకాలకు ఆలంబన

మిర్యాలగూడ : ప్రభుత్వ అందించే అనేక పథకాలకు బ్యాంకు ఖాతాల అవసరం ఏర్పడుతోంది. అనేక మంది వివిధ బ్యాంకు ల్లో ఖాతాలు తెరుస్తున్నారు. ఏదైనా పథకం కోసం ఖాతా తెరిచిన అనేక మంది ఆ తర్వాత ఆ ఖాతా నిర్వహణను వదిలేస్తున్నారు. కొన్నేళ్ల తర్వాత మరోదైనా పథకానికి అదే ఖాతా సంఖ్య ఇవ్వడంతో అది పనిచేయక.. రావాల్సిన లబ్ధి నిలిచిపోతుంది. అప్పుడు ఉరుకులు పరుగుల మీద బ్యాంకుకు వెళ్లి అధికారులకు మొర పెట్టుకోవాల్సి వస్తోంది. **ఆరు నెలలు ఆగితే అంతే...** బ్యాంకు ఖాతాలను ఆరు నెలల పాటు ఎలాంటి లావాదేవీలు జరపకపోతే ఇన్ ఆఫర్వీవ్గా మారిపోతుంది. ఈ స్థితిలోకి మారడానికి కొద్దీరోజుల వరకు ఖాతాదారుడికి సంక్షిప్త సందేశాలు వస్తాయి. వీటికి స్పందించకపోతే ఖాతా పూర్తిగా నిలిచిపోతుంది. ఖాతా పని చేయకుంటే తక్షణమే సంబంధిత బ్యాంకు శాఖను సంప్రదించి.. సరిపడా పత్రాలతో ఈకేవైసీ చేయించుకోవాలి. దీనికి ప్రత్యేకంగా ఒక ఫారం నింపి అధికారులకు అందిస్తే ఈకేవైసీ పూర్తి చేసి ఖాతాను పునరుద్ధరిస్తారు. **లావాదేవీలు నిర్వహించాలి..** బ్యాంకు ఖాతా తెరిచిన తర్వాత కనీసం నెలకోసారైనా లావాదేవీలు



నిర్వహించడం మంచిది. దీని కోసం బ్యాంకుకు వెళ్లి లైన్లలో నిలబడాల్సిన అవసరం లేదు. ఇటీవల కాలంలో అందుబాటులోకి వచ్చిన యూపీఐ సేవలతో పాటు ఏటీఎంలోనైనా బ్యాంకు ఖాతా సంఖ్యకు కొంత నగదు జమ చేస్తే సరిపోతుంది. దీని వల్ల బ్యాంకు ఖాతా ఆగిపోకుండా.. ఉంటుంది. **ఉమ్మడి జిల్లాలో ఇలా...** ఉమ్మడి జిల్లాలో ప్రభుత్వ, ప్రైవేటు బ్యాంకులకు చెందిన సుమారు 543 శాఖలు ఉన్నాయి. వీటిలో కొన్నేళ్ల క్రితం అనేక వేలాది మంది జీరో బ్యాలెన్స్తో పాటు వివిధ ఖాతాలను తెరిచారు. తీరా వీటిని నగదు జమ చేస్తూ నిర్వహించకపోవడంతో అనేక ఖాతాలు నిలిచిపోయాయి. దీంతో కల్యాణ లక్ష్మి, షాదీముబారక్, ఇందిరమ్మ ఇళ్లు, పింఛన్లు, రైతు భరోసా, రైతు బీమా వంటి సంక్షేమ పథకాలకు అవరోధంగా నిలుస్తున్నాయి. లబ్ధిదారుడిగా ప్రభుత్వం గుర్తించినప్పటికీ ఇన్ ఆఫర్వీవ్ ఖాతా సమస్యతో చివరి నిమిషంలో ఆందోళన చెందుతున్నారు. దీని వల్ల బ్యాంకు సమయం సైతం వృథా అవుతుందని అధికారులు చెబుతున్నారు. **నిర్వహిస్తే మేలు** క్రామిక్, లీడ్ బ్యాంకు మేనేజర్, నల్గొండ. ఏ బ్యాంకులోనైనా ఖాతా తెరిస్తే తప్పనిసరిగా ఆ ఖాతాను నిబంధనల ప్రకారం నిర్వహించాలి. ఇటీవల కాలంలో అన్ని బ్యాంకుల్లో ఆన్లైన్, మొబైల్ బ్యాంకింగ్ సేవలతో పాటు యూపీఐ సేవలు అందుబాటులో ఉన్నాయి. అన్ని బ్యాంకులకు ప్రత్యేక మొబైల్ యాప్లు సైతం అందుబాటులో ఉన్నాయి. వీటిని వినియోగించడం సైతం అంత కష్టమేమీ కాదు. ఈ సౌకర్యాలను నద్వీనియోగం చేసుకుంటా.. బ్యాంకు ఖాతాను అంతరాయం లేకుండా నిర్వహించుకోవచ్చు.

పాడుగుతా.. పాలం పీరుగు

రాజపేట : జిల్లాలో ఇటీవల వర్షాలు కురవగా వ్యవసాయ పనుల్లో కొంతమేర వేగం వుంజుకుంది. ఫలితంగా ఉన్న కొద్దిపాటి జలవనరులను ఉపయోగించుకుని రైతన్నలు అలస్యంగా పనినాట్లు వేసే పనిలో నిమగ్నమయ్యారు. ఒకే సమయంలో పనినాట్ల కారణంగా కూలీల కొరత ఏర్పడింది. ఈ ప్రాంత రైతుల అవసరాలను దృష్టిలో ఉంచుకొని, ఉపాధికోసం ఏపీ, మహారాష్ట్ర, బీహార్, ఒడిశా, ఉత్తరప్రదేశ్, మధ్యప్రదేశ్ రాష్ట్రాల నుంచి కూలీలు బృందాలుగా జిల్లాకు వస్తున్నారు. పలిగొండ, మోతూరు, రామన్నపేట, ఆలేరు, రాజపేట ప్రాంతాల్లో పనినాట్లు వేస్తున్నారు. స్థానికంగా కూలీల కొరత, సమయాభావంతో నార్లు ముదిరిపోతుండటం కారణంగా వీరిచే వ్యవసాయ పనులు చేయించుకోక తప్పడం లేదని అన్నదాతలు అంటున్నారు.

బృందాలుగా వస్తూ... జిల్లాలో సింహభాగం రైతులు ప్రస్తుతం ఇతర రాష్ట్రాలకు చెందిన కూలీలపైనే ఆధారపడి వ్యవసాయ సాగు పనులు చేపడుతుండటం గమనార్హం. ఇదే అదనుగా పొరుగు రాష్ట్రాలనుంచి వందలాది మంది కూలీలు బృందాలుగా తరలి వస్తున్నారు. ఒక్కో బృందంలో సుమారు పదిమంది వరకు ఉంటారు. ఆ బృందం సభ్యులు స్థానికంగా ఓ **వ్యక్తితో ఒప్పుందం** కుదుర్చుకుంటారు. సదరు ఒప్పుందం కుదుర్చుకున్న వ్యక్తి రైతులతో లావాదేవీలు చేపడుతున్నారు. ఉదయం 5 గంటల నుంచి సాయంత్రం 6.30 గంటల వరకు పొరుగురాష్ట్రాల కూలీలు నాట్లు వేస్తున్నారు. గతంలో కేవలం పురుషులే ఉండగా తాజాగా మహిళలు, యువకులు ఉండటం గమనార్హం. స్థానికంగా ఆర్థిశ్శలో ఉంటూ తెల్లవారుజామునే తమకు కేటాయించిన గ్రామాలకు వెళ్లి పొలాల బాట పడుతున్నారు. మడుల్లో సిద్దమైన నారును వారే తెచ్చుకొని వరుస క్రమంలో నాట్లు వేస్తున్నారు. మధ్యతీరి వ్యాపా ఎకరాకు రూ.5 వేలు గ్రంపగుత్తగా మాట్లాడుకున్న ఈ బృందం సభ్యులు రోజుకు సుమారు ఐదేకరాల వరకు నాట్లు వేస్తుండటం విశేషం. **తగ్గిన శ్రమ, పెట్టుబడి..**సాధారణంగా మన దగ్గర పనిచేసే కూలీలు 10 నుంచి 12 మంది ఎకరంలో నారుతీసి వేస్తుండగా, పొరుగు రాష్ట్రాల కూలీలు అంతేమంది రెండున్నర ఎకరాల్లో వేస్తున్నారు. కొందరు నారు తీసి కట్టలు కట్టి మడుల్లో పంపతుండగా, మరికొందరు వేగంగా నాట్లు వేస్తున్నారు. స్థానిక కూలీలకు రూ.7 వేలకు పైగా ఖర్చు అవుతుండగా ఇతర రాష్ట్రాల వారితో పని చేయిస్తే రూ.2 వేలు మిగులుతాయని అన్నదాతలు అంటున్నారు.



జోగిపేట: భారత రాష్ట్ర సమితి నేతలు కేసీఆర్, హరీశ్ రావు గత ప్రభుత్వంలో ఏపీతో చేసుకున్న ఒప్పందాల కారణంగానే బనకచర్ల ప్రాజెక్టు తెరపైకి వచ్చిందని టీపీసీసీ అధ్యక్షుడు మహేశ్ కుమార్ గౌడ్ అన్నారు. సంగారెడ్డి జిల్లాలో రెండో రోజు జనహిత పాదయాత్ర కొనసాగుతోంది. ఉదయం జోగిపేట డిగ్రీ కళాశాలలో విద్యార్థులతో కలిసి ఏపీసీసీ ఇన్‌ఛార్జి మీనాక్షి నటరాజన్, మహేశ్ కుమార్ గౌడ్, మంత్రి దామోదర రాజనర్సింహ శ్రమదానం నిర్వహించారు. ఈ సందర్భంగా మహేశ్ కుమార్ గౌడ్ మాట్లాడుతూ.. తెలంగాణకు రావాల్సిన నీటి వాటాను కాపాడటమే తమ ప్రభుత్వ లక్ష్యమన్నారు. 42 శాతం బీసీల రిజర్వేషన్ తో కవితకు ఎలాంటి సంబంధం లేదని.. కామారెడ్డి డిక్లరేషన్ ద్వారా ప్రవేశపెట్టి, దాన్ని అవలంబించిన ఘనత కాంగ్రెస్ పార్టీకి దక్కుతుందని చెప్పారు. దేశ చరిత్రలోనే మొట్టమొదటిసారిగా కులసర్వే జరిగింది తెలంగాణలో మాత్రమేనన్నారు. పార్టీ అగ్రనేత రాహుల్ గాంధీ కారణంగానే అది సాధ్యమైందని పేర్కొన్నారు.

ఎన్నికల్లో ఓడినా, గెలిచినా కాంగ్రెస్ పార్టీ ప్రజల మధ్యనే ఉంది: సీఎం రేవంత్ రెడ్డి



భాజపా, భారత రాష్ట్ర సమితి, జేసీ, బీజేపీ, ఆర్జేడీ.. ఏ పార్టీ అయినా స్వాతంత్ర్యం తర్వాతే వచ్చాయని తెలిపారు. “ఇతర పార్టీలు ఎన్నికల్లో గెలిస్తే కుర్చీలో, ఓడితే ఇంట్లో కూర్చుంటాయి. ఎన్నికల్లో ఓడినా, గెలిచినా ప్రజల మధ్యే ఉన్న పార్టీ కాంగ్రెస్. మోడి నేతృత్వంలో రాజ్యాంగం ప్రమాదంలో ఉంది. 11 ఏళ్లుగా సామాజిక న్యాయం కోసం ఆలోచించట్లేదు. చక్రమార్గంలో ఉన్న నేతలను రెండు చెంపదెబ్బలు కొట్టయినా దారిలోకి తెచ్చేందకు కాంగ్రెస్ కృషి చేస్తోంది. మా పార్టీ దేశానికి ఏం చేసిందని విమర్శిస్తున్నారు. 140 ఏళ్ల క్రితం దేశ ప్రజల స్వాతంత్ర్యం కోసం కదం తొక్కింది. ఆంగ్లేయులను ఓడించింది. భారత్ నుంచి ఉగ్రవాదులను పారద్రోలేందుకు ఇందిరాగాంధీ కృషి చేశారు. దేశం కోసం ఇందిరాగాంధీ, రాజీవ్ గాంధీ అమరులయ్యారు. యూపీఎ-1 నయంలో సోనియాగాంధీ ప్రధాని కావాలని అందరూ కోరారు. కానీ, ప్రధాని పదవిని ఆమె త్యాగం చేశారు” అని రేవంత్ రెడ్డి గుర్తు చేశారు.



హైదరాబాద్: ముఖ్యమంత్రి రేవంత్ రెడ్డి దిల్లీ పర్యటనపై భారత రాష్ట్ర సమితి కార్యనిర్వాహక అధ్యక్షుడు కేటీఆర్ విమర్శలు గుప్పించారు. ‘ఎక్స్’లో ఒకటి నుంచి 50 వరకు అంకెలు మేసీ.. ఇవి కేవలం సంఖ్యలు కావు సీఎం దిల్లీ పర్యటనల వివరాలు అని పేర్కొన్నారు. హస్తిన యాత్రలో రేవంత్ రెడ్డి అర్హతకం సాధించారని ఎద్దేవా చేశారు. సీఎం దిల్లీ పర్యటనల వల్ల రాష్ట్రానికి ఏం ప్రయోజనం ఉందని ప్రశ్నించారు. “20 నెలల పదవీకాలంలో రేవంత్ రెడ్డి 50 సార్లు దిల్లీకి వెళ్లారు. తెలంగాణకు సాధించిందేమీ లేదు.. ఉత్త మాటలు తప్ప. ప్రజలు అన్నీ గమనిస్తున్నారు. రాష్ట్రానికి పాలించే ముఖ్యమంత్రి కావాలి కానీ, దిల్లీ యాత్రలు చేసే టూరిస్టు సీఎం కాదు” అని అని కేటీఆర్ విమర్శించారు.

సృష్టి ఫెర్టిలైజర్ సెంటర్ కేసు.. మరో ఇద్దరు నిందితులను కస్టడీలోకి తీసుకున్న పోలీసులు

హైదరాబాద్: సృష్టి ఫెర్టిలైజర్ సెంటర్ కేసు నిందితులను పోలీసులు కస్టడీలోకి తీసుకున్నారు. ఏ3.. విశాఖ సృష్టి కేంద్రం మేనేజర్ కల్యాణి, ఏ6.. ధనశ్రీ సంతోషి(అస్సాం)ను కస్టడీలోకి తీసుకున్నారు. ఉత్తర మండల డీసీపీ కార్యాలయానికి వారిని తరలించారు. ఇద్దరినీ 5 రోజుల కస్టడీకి ఇటీవల సికింద్రాబాద్ సివిల్ కోర్టు అనుమతించింది. వీరిని సరోగనీ వ్యవహారంలో పోలీసులు మరింత లోతుగా విచారించనున్నారు. అంతకుముందు ఈ ఇద్దరికి సికింద్రాబాద్ గాంధీ ఆసుపత్రిలో వైద్య పరీక్షలు నిర్వహించారు. సృష్టి ఫెర్టిలైజర్ సెంటర్ లో సరోగనీ పేరుతో పలువురు దంపతులను మోసం చేసి డబ్బులు దండుకున్నారు. ఏజెంట్ల సాయంతో అస్సాంకు చెందిన మహిళల నుంచి పిల్లలను కొనుగోలు చేసి తీసుకొచ్చి దంపతులకు



వారి బిడ్డగా అప్పగించారు. మరోవైపు నిబంధనలకు విరుద్ధంగా పీర్యం, అంధాలు సేకరించి ఇతర రాష్ట్రాల్లో విక్రయించారు.

బీసీల హక్కులను కాంగ్రెస్ పార్టీ కాలరాస్తోంది: భాజపా రాష్ట్ర అధ్యక్షుడు రామచంద్రరావు



హైదరాబాద్: ఉమ్మడి ఆంధ్రప్రదేశ్, తెలంగాణలో కానీ బీసీ నేతను ముఖ్యమంత్రి చేశారా అని భాజపా తెలంగాణ రాష్ట్ర

అధ్యక్షుడు రామచంద్రరావు కాంగ్రెస్ పార్టీని ప్రశ్నించారు. నగరంలోని ఇందిరాపార్క్ వద్ద భాజపా ఓబీసీ మోర్చా మహాధర్మాల్లో ఆయన పాల్గొన్నారు. కాంగ్రెస్ పార్టీ బీసీల పేరుతో రాజకీయం చేయాలని చూస్తోందని.. బీసీలకు ఎక్కువ ప్రాధాన్యమిచ్చిందని నిలదీశారు. తొమ్మిది మంది కార్పొరేషన్ చైర్మన్లను నియమిస్తే ఒక్క బీసీ నేతకు మాత్రమే అవకాశమిచ్చారని విమర్శించారు. క్యాబినెట్ లో కేవలం ముగ్గురు బీసీ మంత్రులు మాత్రమే ఉన్నారన్నారు. బీసీల పట్ల కాంగ్రెస్ పార్టీకి చిత్తశుద్ధి ఉంటే.. 42 శాతం రిజర్వేషన్ల కేవలం బీసీలకు మాత్రమే ఇవ్వాలని, ఇతర మతాల వారిని కలపాద్దని డిమాండ్ చేశారు. బీసీల హక్కులను ఎంబిఎం పార్టీ హరిస్తోందని, కాంగ్రెస్ కాలరాస్తోందని ఆరోపించారు. కాంగ్రెస్ ప్రభుత్వానికి వ్యతిరేకంగా బీసీలు పోరాడాల్సిన అవసరముందన్నారు.



ప్రస్తుత సాంకేతిక యుగంలో ఓపెన్ ఏఐ, చాట్జీపీటీ వంటి వాటికి ప్రత్యేక ఆదరణ ఉంది. ఎలాంటి ప్రశ్నలకైనా ఈ కృత్రిమ మేధస్సు ఫ్లాట్ ఫామీలు సమాధానం చెప్పగలవు. ఈ క్రమంలోనే భారత ఆర్థిక వ్యవస్థ పతనమైందంటూ అమెరికా అధ్యక్షుడు డొనాల్డ్ ట్రంప్ ఇటీవల తీవ్ర వ్యాఖ్యలు చేసిన సంగతి తెలిసిందే. ఇదే ప్రశ్నను పలు ఏఐ ఫ్లాట్ ఫామీలను అడగ్గా.. అవి చెప్పిన సమాధానాలు అందరినీ ఆశ్చర్యపరుస్తున్నాయి. భారత్ డెడ్ ఎకానమీయా? అని ఐదు ప్రధాన అమెరికన్ ఏఐ ఫ్లాట్ ఫామీలను ప్రశ్నించగా.. వాటి సమాధానాలు ట్రంప్ వ్యాఖ్యలకు విరుద్ధంగా ఉన్నాయి. అవి ఏం చెప్పాయంటే.. ‘భారత ఆర్థికవ్యవస్థ పతనం కాలేదు. అది డైనమిక్. ఎంతో ప్రతిష్టాత్మకమైనది’ అని చాట్జీపీటీ పేర్కొంది. ‘లేదు. భారత్ డెడ్ ఎకానమీ కాదు. ప్రపంచవ్యాప్తంగా వేగంగా అభివృద్ధి చెందుతున్న ప్రధాన ఆర్థిక వ్యవస్థల్లో ఒకటి’- గ్రోత్. ‘భారత ఆర్థిక వ్యవస్థ బలంగా వృద్ధి చెందుతుంది’- జెమిని. ఇక ‘, మెటా ఏఐ, కోపిలట్ ల కూడా ఇలాంటి సమాధానాలే ఇచ్చాయి.

మావద్ద తగినన్ని అణు జలాంతర్గాములు ఉన్నాయి.. అమెరికా



అమెరికాకు చెందిన దిగ్గజ ఎలక్ట్రిక్ ఆటోమొబైల్ సంస్థ టెస్లాకు భారీ జరిమానా పడింది. 2019 నాటి రోడ్డు ప్రమాదం కేసులో టెస్లా కారులోని ఆటో పైలట్ వ్యవస్థ తప్పిదమే ప్రమాదానికి కారణమని ఫ్లోరిడా కోర్టు నిర్ణయించింది. దీంతో బాధితులకు 242 మిలియన్ డాలర్ల పరిహారం (భారత కరెన్సీలో దాదాపు రూ. 2,100కోట్లు) చెల్లించాలని కంపెనీని ఆదేశించింది. నాటి ప్రమాదంలో ఓ యువతి మృతి చెందగా.. మరో వ్యక్తి గాయపడ్డారు.

2019లో ఫ్లోరిడాలోని కీ లాక్స్ లో ఈ ఘటన చోటుచేసుకుంది. జార్జ్ మెక్ గి అనే వ్యక్తి తన టెస్లా కారులో వెళ్తూ అధునాతన ఆటోపైలట్ ఫీచర్ ను ఉపయోగించాడు.

ఇది టెస్లా అందించిన ఆటోమేటెడ్ డ్రైవింగ్ వ్యవస్థ. మార్గమధ్యలో తన మొబైల్ ఫోన్ కారులో కింద పడిపోయింది. ఎలాగూ కారు ఆటోపైలట్ మోడల్ లోనే ఉందని భావించిన జార్జ్.. కిందకు పంగి ఫోన్ తీసుకునేందుకు ప్రయత్నించాడు.

కార్ల విక్రయ 'గిరాకీ' త్రేకులు... ఆ సమయంలో కారు అదుపుతప్పి పక్కనే పార్క్ చేసి ఉన్న ఓ కారును డీకొట్టి ఇద్దరు వ్యక్తుల పైకి దూసుకెళ్లింది. ఈ ఘటనలో ఓ 22 ఏళ్ల యువతి అక్కడికక్కడే ప్రాణాలు కోల్పోగా.. ఆమె స్నేహితుడు తీవ్రంగా గాయపడ్డాడు. ప్రమాద తీవ్రతకు యువతి మృతదేహం 75 అడుగుల దూరంలో ఎగిరిపడింది. ఈ ఘటనపై బాధిత కుటుంబాలు కోర్టును ఆశ్రయించాయి. దీనిపై సుదీర్ఘ విచారణ తర్వాత తాజాగా ఫ్లోరిడా కోర్టు తీర్పు వెలువరించింది. ఈ ప్రమాదానికి గానూ బాధితుల కుటుంబాలకు 329 మిలియన్ డాలర్ల నష్టపరిహారం చెల్లించాలని న్యాయస్థానం ఆదేశించింది. ఆటోపైలట్ వ్యవస్థ తప్పిదం కూడా ప్రమాదానికి ఓ కారణమేనని గుర్తించిన కోర్టు.. ఇందుకు గానూ పరిహారంలో మూడోవంతు అంటే దాదాపు 242 మిలియన్ డాలర్లు టెస్లా కంపెనీ చెల్లించాలని ఆదేశించింది. మిగతా మొత్తం సదరు వాచాన డ్రైవర్ ఇవ్వాలని స్పష్టంచేసింది. అయితే, ఈ తీర్పుపై అప్పీల్ చేయనున్నట్లు టెస్లా తెలిపింది.



హైదరాబాద్: ఓ ముఠా ఇన్సూరెన్స్ కారులో వచ్చి ఆవులను అవహరించిన ఘటన సికింద్రాబాద్ లో అలస్థంగా వెలుగులోకి వచ్చింది. మోం దా మార్కెట్ పోలీస్ స్టేషన్ పరిధిలోని బండిమెట్ ప్రాంతంలో ఆవుల దొడ్ల వద్దకు వచ్చిన గుర్తుతెలియని వ్యక్తులు.. వాటికి మత్తు ఇంజక్షన్ ఇచ్చి ఇన్సూరెన్స్ కారు వెనుక భాగంలో వేసుకొని పరారయ్యారు. యువకులు ఆవులను తీసుకెళ్లిన దృశ్యాలు సీసీ కెమెరాలో నమోదయ్యాయి. మారేడుపల్లిలో కూడా నిన్న రాత్రి ఇలాంటి ఘటనే చోటు చేసుకోవడంతో పోలీసులు అప్రమత్తమయ్యారు. బాధితుల ఫిర్యాదు మేరకు కేసు నమోదు చేసి దర్యాప్తు చేపట్టారు. ఆవులను ఎక్కడికి తీసుకెళ్తున్నారు? యువకులు ఎవరనే కోణంలో విచారణ చేస్తున్నారు.

నాగార్జున సాగర్ ప్రాజెక్టు వద్ద పాలనురుగులా ఉప్పొంగి ప్రవహిస్తున్న కృష్ణమ్మ

నాగార్జున సాగర్ ప్రాజెక్టు వద్ద కృష్ణమ్మ పాలనురుగులా ఉప్పొంగి ప్రవహిస్తోంది. ఎగువ ప్రాంతాల నుంచి వరద కారణంగా జలాశయంలో నీటి ప్రవాహం పెరుగుతోంది. దీంతో అధికారులు 24 క్రస్ట్ గేట్లను 5 అడుగులు, 2 గేట్లను 10 అడుగుల మేర ఎత్తి దిగువకు నీటిని విడుదల చేస్తున్నారు. ఎగువ నుంచి సాగర్ కు ఇన్ ఫ్లో 2,47,161 క్యూసెక్కులు కాగా.. ప్రధాన విద్యుత్ ఉత్పత్తికేంద్రం, కుడి, ఎడమ కాలువలతోపాటు జలాశయం నుంచి మొత్తం 2,57,178 క్యూసెక్కుల నీటిని దిగువకు వదులుతున్నారు. సాగర్ జలాశయం నీటిమట్టం 590 అడుగులు కాగా.. ప్రస్తుతం 585.10 అడుగులకు చేరుకుంది. నీటి నిల్వ సామర్థ్యం 312.0450 టిఎంసీలు కాగా.. ప్రస్తుతం 297.11 టిఎంసీలుగా నమోదు అయ్యింది.

రష్యా మాజీ అధ్యక్షుడు దిమిట్రీ మెడ్వెదేవ్ హెచ్చరికలకు ప్రతిస్పందనగా.. ఆ దేశానికి చేరువలో సముద్ర జలాల్లో రెండు అణుాంతర్గాములను అమెరికా మోహరించిన సంగతి తెలిసిందే. దీనిపై తాజాగా రష్యా పార్లమెంటు సభ్యుడు విక్టర్ వోడోలాట్స్కి స్పందిస్తూ.. తమ వద్ద కూడా తగినన్ని అణు జలాంతర్గాములు ఉన్నాయని వ్యాఖ్యానించారు. ఈమేరకు పలు మీడియాల్లో కథనాలు వస్తున్నాయి. అమెరికాను ఎదుర్కొనేందుకు తమవద్ద కూడా తగినన్ని అణు జలాంతర్గాములు ఉన్నాయని ఆయన పేర్కొన్నారు. ఇంకా చెప్పాలంటే మహాసముద్రాల్లో యూఎస్ జలాంతర్గాముల సంఖ్య కంటే తమవి చాలా ఎక్కువని వెల్లడించారు. వారు మోహరించినవి తమ జలాంతర్గాముల నియంత్రణలో ఉన్నాయన్నారు. కాబట్టి.. అమెరికా అధ్యక్షుడు డొనాల్డ్ ట్రంప్ ప్రకటనలకు ప్రతిస్పందించాల్సిన అవసరం లేదని వ్యాఖ్యానించారు. ఇక, దీనిపై గ్లోబల్ అఫైర్స్ మ్యాగజైన్ రష్యా ఎడిటర్ ఇన్ చీఫ్ ఫిల్ ఫోర్డర్ లుక్వానోవ్ మాట్లాడుతూ.. ట్రంప్ హెచ్చరికలను ప్రస్తుతానికి తీవ్రంగా పరిగణించాల్సిన అవసరం లేదన్నారు. అంతకుముందు మాస్కో, వాషింగ్టన్ ల మధ్య ప్రత్యక్ష సైనిక ఘర్షణలు జరగకూడదని యూఎస్ విదేశాంగ మంత్రి మార్క్ రుబియో వాదనతో తాను ఏకీభవిస్తానని రష్యా విదేశాంగ మంత్రి సెర్గెి లావోవ్ పేర్కొన్నారు.

రష్యా సమీపంలోకి అమెరికా అణు జలాంతర్గాములు.. రష్యాకు చేరువలోని సముద్ర జలాల్లో రెండు అణు జలాంతర్గాములను మోహరించాలని ఆదేశించానని ట్రంప్ ట్రూత్ సోషల్ వేదికగా తెలిపారు. దిమిట్రీ రెచ్చగొట్టే వ్యాఖ్యల వెనక ఏదైనా ఉద్దేశాలు ఉంటే వాటికి సన్నద్ధమయ్యేందుకు ఇలా చేసినట్లు తెలిపారు. అయితే, ప్రస్తుత పరిణామాల్లో అలాంటివి జరగవని ఆశిస్తున్నానన్నారు.